



گورنر KATHY HOCHUL

فوری ریلیز کے لیے: 26/7/2023

گورنر HOCHUL کی جانب سے ڈاؤن ٹاؤن احيائے نو کے اقدام اور NY فارورڈ پروگراموں کے لیے \$200 ملین فنڈنگ کی دستیابی کا اعلان

پروگراموں کے لیے کل فنڈنگ \$1 بلین تک پہنچ گئی ہے جبکہ پوری ریاست نیو یارک کی 93 کمیونٹیز کو پہلے ہی رقوم تفویض کی جا چکی ہیں

کاروباری اداروں، خاندانوں اور سیاحوں کو نیو یارک کی جانب متوجہ کرتے ہوئے یہ پروگرام مقامی اقتصادی ترقی کے اہداف میں مسلسل معاونت دے رہے ہیں

3,000 سے زائد نئے رہائشی یونٹس کے قیام کے ذریعے رہائشی فراہمی اور قابل استطاعت بنانے میں اضافے کے سلسلے میں گورنر کے عزم میں توسیع پیدا کرتا ہے

سیراکیوز میں منعقد کردہ ریاستی ڈاؤن ٹاؤن احيائے نو کے اقدام اور NY فارورڈ کمیونٹیز کے مستقبل کے حوالے سے اپنی طرز کا پہلا فورم

گورنر Kathy Hochul نے آج اعلان کیا ہے کہ ریاست کے دو علامتی پروگراموں یعنی ڈاؤن ٹاؤن احيائے نو اور اقتصادی ترقی کے پروگراموں کے لیے \$200 ملین کی رقم دستیاب بنائی گئی ہے — جن میں سے ڈاؤن ٹاؤن احيائے نو کے 7ویں دور اور NY فارورڈ پروگرام کے دور 2، دونوں کے لیے \$100 ملین کی رقم دستیاب بنائی گئی ہے، جو کہ چھوٹے اور دیہی ڈاؤن ٹاؤنز کے احياء پر توجہ مرکوز کیے ہوئے ہیں۔ 2016 سے لے کر اب تک کے عرصے میں رواں سال پروگراموں کے تمام تر ادوار میں ہونے والی ریاستی سرمایہ کاریوں کے لیے فنڈنگ کی کل مقدار \$1 بلین تک پہنچ چکی ہے۔ دونوں پروگراموں کو ملا کر، ریاست کے تمام تر علاقوں کی 93 کمیونٹیز کے لیے \$800 ملین فنڈنگ تفویض کی گئی ہے۔ درخواستیں ڈاؤن ٹاؤن احيائے نو کے اقدام اور NY فارورڈ کی ویب سائٹس پر دستیاب ہیں۔ درخواست دینے کی آخری تاریخ 29 ستمبر، شام 4 بجے ہے۔

"ان دو پروگراموں نے احياء نو کی ایک ایسی لہر تخلیق کی ہے جو کہ ریاست بھر میں تیز رفتاری کے ساتھ جاری و ساری ہے،" گورنر Hochul نے کہا۔ "یہ پروگرام نہ صرف ڈاؤن ٹاؤنز کو نئی توانائی بخش رہے ہیں، بلکہ یہ ہمارے علاقوں اور ریاست کو کاروباری اداروں، خاندانوں اور سیاحوں کے لیے کلی طور پر ایک عالمی معیار کی منزل بھی بنا رہے ہیں۔ یہ پروگرام ہر خطے میں DRI کے ہر شکل، سائز اور خصوصیات کے حامل متحرک ڈاؤن ٹاؤنز کی ایک اہم تعداد کی تخلیق کے اصل ویژن کو پورا کر رہے ہیں تاکہ کاروباری اداروں کو سرمایہ کاری کرنے اور ریاست نیو یارک میں رہنے کی ترغیب دی جا سکے۔"

گورنر Hochul نے ڈاؤن ٹاؤن احيائے نو کے اقدام (Downtown Revitalization Initiative، DRI) اور NY فارورڈ پروگراموں کے ماضی، حال اور مستقبل کے حوالے سے سیراکیوز میں منعقد ہونے والے پہلے ریاستی فورم کی بھی میزبانی کی۔ "ریاستی DRI اور NY فارورڈ کمیونٹیز کے مستقبل کے لیے متعلق ماضی قانون" کے عنوان کا حامل یہ فورم DRI کے پہلے پانچ ادوار میں منتخب شدہ کمیونٹیز کے میٹرز کو شامل کرتا ہے، اس کے علاوہ DRIs سے وابستہ اور ان میں سرمایہ کاری کرنے والے نجی شراکت داران بھی اس میں شامل ہیں، جو کہ ان دو پروگراموں

کے مستقبل کے بارے میں مطلع کرنے اور شرکت کرنے کے فوائد کے حوالے سے ممکنہ درخواست دہندگان کو آگہی فراہم کرنے کے لیے مشورے، تبصرے، سیکھے گئے اسباق اور تجاویز دیں گے۔

نیو یارک کے سیکرٹری **Robert J. Rodriguez** نے کہا، "ڈاؤن ٹاؤن میں سرمایہ کاری اقتصادی ترقی، معیار زندگی، استحکام اور ایسی رہائشی سہولیات میں سرمایہ کاری کرنے کے مترادف ہے جو کہ آئندہ سالوں میں منافع پیدا کرنے اور ان میں اضافے کا سبب بنیں گی۔ اپنے کامیاب DRI اور نیو یارک فارورڈ پروگراموں کے تحت ہمارا خرچ کردہ ہر ڈالر کثیر السطح اضافی سرمایہ کاریوں میں فائدہ دیتا ہے، نیز مقامی حکومتوں اور مزید لوگوں، خاندانوں کاروباروں کو متوجہ کر کے علاقے کے موجودہ کاروباری اداروں کو اس سے معاونت ملتی ہے اور اس علاقے کے لیے متعدد آسانشیں اور ملازمتیں فراہم ہوتی ہیں۔ DRI اور NY فارورڈ کا کلیہ کارآمد ہے، اور یہ ایک ایسی سرکاری/نجی شراکت داری کو ظاہر کرتا ہے جو کہ باقی ملک کے لیے ایک مثال کی حیثیت رکھتی ہے۔"

DRI کا افتتاح 2016 میں ریاست کے تمام دس علاقوں کے ڈاؤن ٹاؤنز اور نواحی علاقوں کے احیاء کے عمل کو تیزتر کرنے اور اس کے فروغ کے لیے کیا گیا تھا تاکہ وہ سرگرمی کے مراکز اور اضافی مقامی سرمایہ کاریوں کو تیز کرنے والے عوامل کا کردار ادا کریں۔ ریاستی محکمہ (Department of State، DOS) کی زیر نگرانی، DRI کمیونٹیز ریاست نیو یارک کے گھروں اور کمیونٹی کی تجدید کے ادارے (Homes and Community Renewal، HCR)، امپائر اسٹیٹ ڈویلپمنٹ (Empire State Development، ESD) اور ریاست نیو یارک کے محکمہ برائے توانائی کی تحقیق و ترقی (New York State Energy Research & Development Authority، NYSEDA) کی جانب سے فراہم کردہ مربوط تکنیکی معاونت کی شراکت داریوں سے مستفید ہوتی ہیں۔ DRI کے مثال اور جدت آمیز "منصوبہ بندی کے بعد عمل" کی حکمت عملی پیش کرتا ہے جو فوری عمل درآمد کے ساتھ حکمت عملی کی منصوبہ بندی سے مربوط ہے۔ روایتی درخواستوں کے علاوہ، یہ سال دو یا تین کمیونٹیز کے لیے ایک نیا اختیار ہے کہ وہ مل کر ایک جزوی علاقائی سطح پر مشترکہ احیائے نو پر کام کر کے ایک DRI تفویض کے لیے مشترکہ طور پر درخواست دیں۔

آج تک، DRI کی جانب سے اس کے پہلے چھ ادوار کے دوران 69 کمیونٹیز کو کل \$700 ملین کی رقم تفویض کی جا چکی ہے اور 3,000 سے زائد نئے رہائشی یونٹس کے قیام میں معاونت مل چکی ہے۔ اندازے کے مطابق DRI میں لگایا گیا ہر ڈالر احیائے نو کے عمل میں تیزی اور منصوبوں کی تکمیل کے ساتھ \$3 کا اضافی سرمایہ تخلیق کرتا ہے۔ یہ عمل انگیز اثر DRI اور NY فارورڈ کمیونٹیز کے اپنے تمام تر منصوبوں کے مکمل کرنے کے بعد جاری رہے گا۔

گزشتہ سال کے بجٹ کے حصے کے طور پر، گورنر Hochul نے \$100 ملین کی لاگت کا NY فارورڈ پروگرام جاری کرنے کا اعلان کیا تاکہ DRI کی کامیابی کو ممکن بنایا جا سکے اور ریاست بھر میں موجود مزید کمیونٹیز تک اس کے فوائد کو بڑھایا جا سکے۔ یہ نیا اختراعی پروگرام جس کو اس سال کے نافذ شدہ ریاستی بجٹ میں \$100 ملین کا فنڈ وصول ہوا، چھوٹے قصبوں اور گاؤں پر توجہ مرکوز کر کے نیو یارک کی نسبتاً چھوٹی اور دیہی کمیونٹیز کے لیے زیادہ منصفانہ طور پر ڈاؤن ٹاؤن کی بحالی کی معاونت کرتا ہے۔ NY فارورڈ کا مقصد نسبتاً چھوٹی کمیونٹیز کے کام آنا اور ان مقامی معیشتوں کی معاونت کرنا ہے جن میں اکثر ایسا احساس اور کشش ہوتی ہے جو DRI کے ذریعے فنڈ کیے گئے نسبتاً بڑے، شہری میٹروپولیٹن مراکز سے مختلف ہوتے ہیں۔ آج تک، NY فارورڈ نے اپنے پہلے دور میں 24 کمیونٹیز کو کل \$100 ملین کی رقم تفویض کی ہیں۔

DRI کی طرح، DOS اور ایک مقرر کردہ کنسلٹنٹ NY فارورڈ کمیونٹیز کے ساتھ منصوبہ بندی اور تکنیکی معاونت کے عمل کے ذریعے کام کریں گے تاکہ عمل درآمد کے لیے تیار منصوبوں کی ایک فہرست تیار کی جا سکے۔ NY فارورڈ تاہم اس لحاظ سے مختلف ہے، کہ یہ کمیونٹیز کو ان کی مکمل درخواستیں تیار کرنے میں مدد دینے کے لیے اور عمل درآمد کے مکمل عمل کے دوران براہ راست تکنیکی معاونت فراہم کرتا ہے۔ NY فارورڈ ہر علاقے کے لیے فنڈنگ کے دو اختیارات بھی پیش کرتا ہے—یعنی \$4.5 ملین کی دو تفویضات یا \$4.5 ملین کی ایک تفویض اور \$2.25 ملین کی دو تفویضات۔

DRI اور NY فارورڈ پروگراموں کے درمیان مشابہت اور فرق کو آگہی کے بروشر میں مزید واضح کیا گیا ہے، جو کہ [DRI](#) اور [NY فارورڈ](#) کی ویب سائٹس پر دستیاب ہے۔

امپائر سٹیٹ ڈویلپمنٹ کی صدر، CEO اور کمشنر Hope Knight نے کہا، "ڈاؤن ٹاؤن احيائے نو کا اقدام اور NY فارورڈ پروگرام رہائشیوں، کاروباری اداروں اور شراکت داران کی وضع کردہ مقامی طور پر مرکز حکمت عملیاں اختیار کر کے ہمارے ڈاؤن ٹاؤن کے علاقوں میں ایک نئی روح پھونک رہے ہیں۔ یہ پروگرام ریاست بھر کی کمیونٹیز کے اندر مسلسل کامیاب منصوبوں کی تخلیق میں مصروف عمل ہیں، اور نئی سرمایہ کاریاں تخلیق کرنے اور اقتصادی ترقی کو فروغ دینے کے عمل میں درکار عمل انگیز کی حیثیت رکھتے ہیں۔"

ریاست نیو یارک کے گھروں اور کمیونٹی کی تجدید کی کمشنر RuthAnne Visnauskas نے کہا، "ڈاؤن ٹاؤن احيائے نو کے اقدام اور NY فارورڈ پروگرام کی جانب سے ریاست بھر کی 93 کمیونٹیز کے احياء کے لیے تقریباً ایک بلین ڈالر فراہم کیے گئے ہیں، اور آج کے دن کیا جانے والا اعلان اس بات کو یقینی بناتا ہے کہ ان پروگراموں کے تخلیق کردہ مجموعی فوائد سے عنقریب مزید کمیونٹیز بھی مستفید ہوں گی۔ نیو یارک کے ہر علاقے میں مستعد، ہدف کردہ اور حکمت عملی پر مبنی سرمایہ کاریوں کے ذریعے اقتصادی بحالی کے مسلسل عزم پر گورنر Hochul کا شکریہ۔"

NYSERDA کی صدر اور CEO Doreen M. Harris نے کہا، "گورنر Hochul کا ڈاؤن ٹاؤن احيائے نو کا اقدام اور NY فارورڈ پروگرام ریاست بھر کی اقتصادی ترقی کی جامع حکمت عملی کا ایک لازمی جزو ہے جو کہ نیو یارک کی کمیونٹیز کے اندر مسلسل عوامی اور نجی سرمایہ کاریاں لانے کا عمل جاری رکھے ہوئے ہے۔ NYSERDA کو ان منصوبوں کے لیے تکنیکی معاونت کے سلسلے میں مدد کی فراہمی پر نہایت خوشی ہے تاکہ توانائی کی بہتر کارکردگی، لچک کے حصول کے ساتھ مضبوط عمارات قائم کی جا سکیں جو کہ ڈاؤن ٹاؤن کے نواحی علاقوں میں بحالی کے مجموعی منصوبوں کا ایک حصہ ہے، نیز کمیونٹیز کو رہائش، ملازمت اور سیاحت کے لیے مزید پُرکشش مقامات بنایا جا سکے۔"

اوسویگو کے میئر Billy Barlow نے کہا، "اوسویگو کو ہمارے ڈاؤن ٹاؤن احيائے نو کے پروگرام کی تکمیل میں ریاست نیو یارک میں اول آنے پر نہایت فخر ہے، جس کے تمام بارہ منصوبوں کی تعمیر کی جا چکی ہے اور یہ کامیابی کے ساتھ فعال ہیں۔ DRI کے ذریعے ہماری کمیونٹی واقعاً بدل چکی ہے، اور ایسا نئی عمارات، پُرکشش مقامات اور ہمارے ڈاؤن ٹاؤن اصلاحات میں نجی سرمایہ کاری میں لاکھوں ڈالر خرچ کرنے اور آئندہ سالوں میں اوسویگو میں طویل المدت کامیابی اور مسلسل فروغ کے ذریعے ممکن بنایا گیا ہے۔ میں ریاست بھر کی دیگر میونسپلٹیز کو پُر زور ترغیب دیتا ہوں کہ وہ مستقبل میں ان پروگراموں کے لیے درخواست دیں تاکہ ان کمیونٹیز کی تشکیل نو اور احيائے نو کے عمل میں معاونت مل سکے، جن میں بے تحاشہ مخفی صلاحیتیں موجود ہیں۔ میں گورنر Hochul، ریاستی محکمے اور تمام تر کمیونٹی شراکت داران کی معاونت کا معترف ہوں جو اوسویگو کے لیے DRI کو اس قدر کامیاب بنانے کے لیے اکٹھے ہوئے۔"

Robert Simpson، سینئر اسٹیٹ کے صدر اور CEO نے کہا، "ڈاؤن ٹاؤن احيائے نو کے اقدام اور NY فارورڈ پروگراموں کے ذریعے ہماری کمیونٹیز میں ہونے والی ریاستی سرمایہ کاری ہی وہ عامل ہے جس نے ہمارے خطے کو ایک مستحکم، زیادہ متحرک مقام ہونے کا احساس دینے میں مدد دی۔ چونکہ ہم تیزی سے رونما ہونے والے اثر اور ترقی کی تیاری میں مشغول ہیں، لہذا یہ نئی سرمایہ کاریاں ہمیں اس قابل بنائیں گی کہ ہم ان منصوبوں میں پیش رفت کو جاری رکھیں جو ہمارے اعلیٰ معیار زندگی اور باصلاحیت افراد کو متوجہ کرنے میں معاونت دیں گے۔ ہم گورنر Hochul کی قیادت اور مقامی شراکت داران کے انتہائی مشکور ہیں جو ایسے منصوبوں کی قیادت کر رہے ہیں جن سے یہ سرمایہ کاریاں سب کے لیے بڑھ رہی ہیں۔"

SUNY اوسویگو کی افسر انچارج، ڈاکٹر Mary C. Toale نے کہا، "اختراعی DRI اور NY فارورڈ پروگراموں کے ذریعے ریاست نیو یارک کی اپنی کمیونٹیز، خواہ بڑی ہوں یا چھوٹی، ان کے اندر سرمایہ کاری ویژن پر مبنی بھی ہے اور مؤثر بھی۔ اوسویگو، جو کہ دور اول کا رقمی تفویض کا وصول کنندہ ہے، وہ پہلا شہر ہے جس نے اپنے تمام تر DRI منصوبوں کو پایہ تکمیل تک پہنچایا۔ یہ کامیابی شہری قیادت، SUNY اوسویگو سمیت تمام کمیونٹی شراکت

داران کے ساتھ مل جُل کر کام کرنے کے مستقل عزم اور اس کی اسٹریٹیجک منصوبہ بندی اور پروجیکٹ مینجمنٹ کی عکاسی ہے۔ گورنر Hochul، آپ کی قیادت کا بے حد شکریہ!"

Ryan Silva، ریاست نیو یارک کی اقتصادی ترقی کی کونسل کے ایگزیکٹو ڈائریکٹر نے کہا، "ڈاؤن ٹاؤن احیائے نو کے اقدام (DRI) کے آغاز کے وقت سے لے کر، اس کے ذریعے نجی سرمایہ کاریوں، نواحی علاقوں کی ازسرنو ترتیب، کمیونٹیز کو یکسر بدلنے اور NYS بھر میں بہتر معیار زندگی کے لیے کئی بلین کی رقم فراہم کی گئی۔ DRI اور NY فارورڈ پروگرام نے سرکاری و نجی سرمایہ کاریوں میں سہولت پیدا کی ہے اور مقامی شہروں، قصبوں اور دیہات کو منصوبے وضع کرنے، نیز ایسے منصوبوں کی نشاندہی کرنے میں بالاختیار بنایا ہے، جو ان کی کمیونٹیز کے مستقبل کو ایک نیا رخ دیں۔ NYSEDC اور ہماری ممبرشپ ان پروگراموں کے ذریعے سرمایہ کاریاں کرنے اور اقتصادی ترقی میں معاونت کرنے کے سلسلے میں گورنر Hochul کی قیادت اور مسلسل معاونت کی معترف ہیں۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418